

కుంభరాశి ఫలితములు

ఈ రాశి వారికి ఈ సంవత్సరంలో "గురువు" మే15 నుండి పంచమ స్థానమందు తామ్రమూర్తి గా శుభుడుగా ఆపై అక్టోబర్ 18 నుండి డిసెంబర్ 05 వరకు అతిచారం వలన పశుమమందు తామ్రమూర్తిగా అశుభుడుగాను అటుపిమ్మట వత్సరాంతం పంచమంలో లోహమూర్తిగా శుభుడుగా సంచరించు చున్నాడు.

శ్లో || అర్థలాభం తదైశ్వర్యం స్వకర్మరతిహర్షితం

సదా స్వజన సౌఖ్యం చ పంచమస్థిభవేద్గురౌ ||

గురువు ఈ విధమైన సంచారం వలన ముఖ్యంగా ధనలాభమును, సంపదయు, చేయు వృత్తియందు అభివృద్ధియు, కుటుంబ సౌఖ్యము కలుగును.

శ్లో || సదాక్షేత్రం వృథావైరం సతతం కార్యనాశనం

సంచార స్వజనద్వేషం పాపచింతాం ధనేశనౌ ||

ఈ రాశి వారికి శని సంవత్సరమంతా ద్వితీయమందు రజితమూర్తిగా అశుభుడుగా సంచారం వలన ఎల్లప్పుడు విచారము, వృథా కలహములు, ప్రయత్న కార్యములు చెడిపోవుట, సంచారము, పాపకార్యములు చేయుటయు, సర్వజన విరోధము కల్గును అని శాస్త్ర వచనం కాని శని రజితమూర్తి అయినందున శుభ ఫలితములనుకూడా ఇవ్వగలడు.

రాహువు మే 18నుండి సంవత్సరమంతా జన్మరాశిలో లోహమూర్తిగా అశుభుడుగా సంచారంవలన, కుటుంబ కలహములును, దేశసంచారము, రోగమును, ధననష్టమును, నానావిధ కష్టములు ప్రాప్తించుట మొదలగు అశుభఫలితములు కల్గును.

కేతువు మే 18నుండి సంవత్సరమంతా సప్తమ స్థానమందు లోహమూర్తిగా, అశుభుడుగా సంచారంవలన చేయు కృషివలన స్వల్ప లాభమును, వృథా భ్రమణము దీర్ఘవ్యాధి సంభవించుటయు కలుగును.

మిగతా గ్రహములు అయిన రవి లోహమూర్తిగాను, బుధుడు తామ్ర, లోహ మూర్తిగా, శుక్రుడు సువర్ణ, రజిత మూర్తిగా, కుజుడు రజిత, తామ్ర మూర్తిగా శుభాశుభ మిశ్రమ ఫలితములిచ్చు వారుగా సంచారం వలన అన్ని రంగముల వ్యాపారములలో ఆశించిన లాభాలు రావు. అలా అని పూర్తిగా నష్టాలలతోను బాధలుండవు. కాబట్టి అధిక పెట్టుబడులు వాయిదావేస్తూ జాగ్రత్తగా నడుపుకోవాలి. గురువు శుభత్వంవల్ల కొంత మేలు శని అశుభత్వంవల్ల కొంత నష్టము జరుగవచ్చు.

ఈ రాశివారికి ద్వితీయ లాభాధిపతి పంచమ స్థానమందు సంచారం ధన సంపాదనకు బలమైన అవకాశాలను ఇస్తుంది. ఆర్థికంగా పురోభివృద్ధి వస్తుంది. ప్రణాళికల్లో విజయం సాధిస్తారు. యత్నకార్యసిద్ధి అవుతుంది. ఉన్నత విద్యలలో రాణించి సమాజానికి కుటుంబానికి ప్రయోజనకారులుగా మారతారు. అక్టోబర్ నెలాఖరు నుంచి స్వల్ప ఆరోగ్య సమస్యలు రావడంతోబాటు ఖర్చులు కూడా పెరుగుతాయి. తదుపరి డిసెంబర్ నెల నుండి ఆర్థిక సవాళ్లు, ఆరోగ్య సమస్యలపై దృష్టి రెండింటిలోనూ జాగరూకత వహించగలరు.

ఈ రాశివారు గతం కంటే భిన్నంగా నూతన ఒరవడిని కలిగి ఆదాయ మార్గాలను పెంచడం ద్వారా ఆర్థిక సంక్షోభాన్ని అధిగమించవచ్చు. ఉద్యోగం ఆశించే వారికీ నచ్చిన ఉద్యోగం లభిస్తుంది. విద్యార్థులు సృజనాత్మక రంగంలో విజయం సాధిస్తారు. జీవిత భాగస్వామితో సంబంధాలు దృఢంగా ఉంటాయి. సంతానానికి అనుకూలమైన సమయం.

శని కుంభరాశికి మాతృ గృహ వాహన సౌఖ్య విషయములను ప్రభావితం చేసే చతుర్థ స్థానమును, ఆయువును సూచించే అష్టమ స్థానమును మరియు లాభ స్థానమును వీక్షించుటచే ఈ సంవత్సరంలో ధనమును ఎలా సంపాదించాలో అనుభవ పూర్వకంగా తెలుసుకుని సంపాదించుట, కష్టపడి సంపదను కూడబెట్టడంలో విజయం సాధిస్తారు. స్థిరాస్థి క్రయవిక్రయాల వల్ల లాభపడతారు. జీవిత భాగస్వామికి కొన్ని ఆరోగ్య సమస్యలు ఉంటాయి. జూలై మరియు నవంబర్ మధ్య, కుటుంబంలో కొంత సమతుల్యత లోపిస్తుంది. వీరికి జన్మరాశిలో రాహువు వలన సరైన నిర్ణయాలు తెసుకోలేక సతమతం అవుతారు. ఇది ప్రతి పనిలో తొందరపాటును సూచిస్తుంది. సప్తమ స్థానంలో కేతువు సంచారం అంత తేలికగా తీసుకోకూడదు. అహంకారం వదలి భార్య మరియు వైవాహిక జీవితంపై దృష్టి సారించి పరస్పర అభిమానం గౌరవం చూపాలి. నిత్యం దుర్గామాతను ఆరాధించుట వలన ఇక్కట్లు తొలగుతాయి. ప్రతి శనివారం హనుమాన్ చాలీసా పఠించుట మరియు ప్రతి సోమవారం శివారాధన చేయుట వలన ఉపశమనము కల్గును. మొత్తం మీద శుభ, అశుభ ఫలితములతో మిశ్రమంగా వున్నది అని చెప్పవచ్చు. వృత్తి ఉద్యోగాలలో రాణింపు ఉంటుంది. షేర్ మార్కెట్ లాభిస్తుంది. ఈ రాశి వారి అదృష్ట సంఖ్య 8.

నెలవారీ ఫలితములు

2025 ఏప్రిల్ - ఈ మాసం మీకు గృహ సముపార్జన, లేదా స్థిరాస్తుల కొనుగోలుకు అనుకూలమైన కాలం. రవి - కుజులు శుభాశుభ మిశ్రమంగా సంచారంవలన వ్యవసాయం, ప్యాస్పిరంగం, సినిమా, విలాసవస్తువులు, భూ క్రయవిక్రయాలు లాభాలనిస్తాయి. మిగతా రంగాల వ్యాపారాలలో ఆశించిన లాభాలుండవు. కర్షకులకు మంచి లాభాలు. సాఫ్ట్వేర్ ఉద్యోగులకు పెద్ద ప్రయోజనం ఉండదు. విద్యార్థులు శ్రమ లేనిదే విజయం సాధించలేరు. కోర్టు వ్యవహారాలు వాయిదాలు తప్ప తేలవు. షేర్ మార్కెట్ లాభిస్తుంది. మీరు ఈ మాసంలో ఖర్చులను అదుపులో ఉంచి, అవసరాలకు మాత్రమే వ్యయం చేస్తారు. పొదుపు వైఖరి మీ ఆర్థిక స్థితిని మెరుగుపరుస్తుంది.

2025 మే - ఈ మాసం శుభకార్యాల నిర్వహణ బాధ్యతలు మిమ్మల్ని మరింత ఆత్మవిశ్వాసంగా మరియు కుటుంబంతో అనుబంధంగా అనుభూతి చెందిస్తుంది. శుక్ర, కుజులు శుభులుగాను, గురువు - లోహ, తామ్ర మూర్తిగా శుభాశుభ మిశ్రమ సంచారంవలన, సినిమా, రియల్ ఎస్టేటు, గృహనిర్మాణ యత్నాలు లాభిస్తాయి. మిగతా వ్యాపారాలు అంతగా లాభించవు. ఉద్యోగులకు మేనేజ్మెంటు వారి వల్ల ఇబ్బందుల పాలవుతారు. విద్యార్థుల శ్రమచేత విజయం సాధిస్తారు. కోర్టు వ్యవహారాలు తేలవు. షేర్ మార్కెట్ లాభిస్తుంది. మీరు పై అధికారుల తో కొంత ఆచితూచి ప్రవర్తించి తెలివిగా మసులుకోవటం మంచిది.

2025 జూన్ - ఈ మాసంలో గురువు ఒక్కడే శుభుడుగాను. రవి శని రాహు - కేతువులు అశుభులుగాను. బుధుడు రజిత, లోహ మూర్తిగా, శుక్రుడు సువర్ణమూర్తిగా, కుజుడు రజితమూర్తిగా శుభాశుభ మిశ్రమంగా సంచారంవలన ధాన్యము, రియల్‌ఎస్టేటు, సాఫ్ట్వేర్ రంగం, సినిమా రంగం, విలాసవస్తు వ్యాపారం, భూ క్రయవిక్రయాలు లాభిస్తాయి. మిగతా వ్యాపారాలు లాభాలనివ్వవు. ఉద్యోగులకు అంత అనుకూలంగాదు. రాజకీయ నాయకులకు అనుకూలం. విద్యార్థులు శ్రమచేత విజయం సాధిస్తారు. కోర్టు వ్యవహారాలు వాయిదాలు తప్ప తేలవు. షేర్ మార్కెట్ లాభిస్తుంది. ఈ మాసంలో వృత్తి, విద్య, లేదా వ్యాపార సంబంధిత ప్రయోజనాల కోసం మీరు దూర ప్రాంతాలకు ప్రయాణించవచ్చు

2025 జూలై - ఈ మాసంలో మీ మాటల తీరులో కొద్దిగా మార్పు అవసరం ఉంటుంది. సున్నితమైన సందర్భాలలో జాగ్రత్తగా వ్యవహరించకపోతే, ఇతరులతో కలహాలు తలెత్తే అవకాశం ఉంది. ఈ మాసంలో బుధుడు - గురువు శుభులుగాను. శని - కుజ - రాహు - కేతువులు అశుభులుగాను శుభాశుభ మిశ్రమంగా సంచారంవలన గ్రహ సంపత్తి ఎక్కువ భాగం అనుకూలంగా లేదు. అన్ని వ్యాపారాలు నష్టాలలో నడుస్తాయి. సాఫ్ట్వేర్ ఉద్యోగులకు పనివత్తిడులు పెరుగుతాయి. విద్యార్థులకు శ్రమచేత విజయం సాధిస్తారు. షేర్ మార్కెట్ లాభించదు. కుటుంబంలో సంతోషకరమైన వాతావరణం నెలకొంటుంది.

2025 ఆగస్టు - ఈ మాసంలో వాహనాలను నడిపే టప్పుడు అతి వేగంగా నడపకుండా, అనవసర రిస్క్స్ తెసుకోకుండా , లేదా బేఖాతరు చర్యలు చేయకుండా జాగ్రత్తగా ఉండడం ముఖ్యం. ఈ మాసంలో బుధుడు - శుక్రుడు - గురువు శుభులుగాను. కుజ - రవి రవి - రాహు - కేతువులు అశుభులుగాను. రవి రజితమూర్తిగా శుభాశుభ మిశ్రమంగా సంచారంవలన, నాలుగు గ్రహాలు అనుకూలంగా ఉన్నందున వ్యవసాయం, ధాన్యము, భూ క్రయవిక్రయాలు, ఫ్యాషీన్, సినిమా రంగం, హోటల్ వ్యాపారాలు, కూరగాయల వ్యాపారాలు లాభాలనిస్తాయి. మిగతా వ్యాపారాలు లాభాలనివ్వవు. సాఫ్ట్వేర్ ఉద్యోగస్తులకు కొంత అనుకూల కాలం. విద్యార్థులకు శ్రమచేత విజయం సాధిస్తారు. కోర్టు వ్యవహారాలు అనుకూలంగా ఉంటాయి. షేర్ మార్కెట్ లాభిస్తుంది. ప్రారంభ దశలోనే ఆరోగ్య సమస్యలను గుర్తించి, తగిన జాగ్రత్తలు తీసుకోవడం ముఖ్యం.

2025 సెప్టెంబర్ - ఈ మాసం మీరు మిత్రులతో మరియు బంధువులతో కలసి సమయాన్ని గడపడం ద్వారా సంతోషకరమైన అనుభవాలను పొందుతారు. ఈ మాసంలో గురువు ఒక్కడే శుభుడుగాను రవి - శుక్ర - కుజ - శని - రాహు - కేతువులు అశుభంగాను బుధుడు తామ్రమూర్తిగా శుభాశుభ మిశ్రమంగా సంచారంవలన 90% గ్రహములు అనుకూలంగా లేనందున, అన్ని వ్యాపారాలు నష్టాలతో నడుస్తాయి. జాగ్రత్తపడాలి. సాఫ్ట్వేర్ ఉద్యోగస్తులకు మేలు జరుగదు.

విద్యార్థులకు అధిక శ్రమచేసినా విజయం సాధించ లేరు. విదేశీయానం, విద్య అనుకూలం కాదు. కోర్టు వ్యవహారాలు అనుకూలం కాదు. షేర్ మార్కెట్ లాభించదు. పదోన్నతి లేదా గుర్తింపు పొందే అవకాశమూ ఉంది. ఈ మాసంలో మీరు సమాజంలో గౌరవం, మరియు పేరు ప్రఖ్యాతిని పొందుతారు.

2025 అక్టోబర్ - ఈ మాసంలో రవి - బుధ - కుజ బుధ - కుజ - శని - రాహు - కేతువులు అశుభులుగాను. శుక్రుడు తామ్రమూర్తిగా, రజితమూర్తిగా గురువు తామ్రమూర్తిగా శుభాశుభ మిశ్రమంగా సంచారంవలన గురు - శుక్రులు తప్ప అన్ని గ్రహాలు అశుభులుగా సంచారంవలన ఈ నెలలో అన్ని వ్యాపారాలు నష్టాలనే ఇస్తాయి. ధాన్యము, వ్యవసాయం, భూ క్రయవిక్రయాలు ఫ్యాన్సీరంగము కొంత లాభాలనిస్తుంది. ఉద్యోగస్థులకు వ్యతిరేకకాలం. విద్యార్థులకు అధిక శ్రమచేసినా అనుకూలం కాదు. షేర్ మార్కెట్ లాభించదు. దీర్ఘవ్యాదులు సంక్రమించే ప్రమాదం. మీ స్నేహితులు, బంధువులతో గడిపే సమయం మరింత సంతోషకరంగా, మరియు మానసిక ప్రశాంతతను అందిస్తుంది.

2025 నవంబర్ - ఈ మాసంలో శుక్రుడు శుభుడుగాను బుధుడు కుజుడు - గురువు - శని - రాహు - కేతులు అశుభులుగాను. రవి తామ్రమూర్తిగా శుభాశుభ మిశ్రమంగాను సంచారంవలన, 95% గ్రహములు అనుకూలంగా లేనందున అన్ని వ్యాపారాలు నష్టాలలో నడుస్తాయి. ఫ్యాన్సీ రంగం, హోటల్ వ్యాపారం, భు క్రయవిక్రయాలు లాభాలలో నడుస్తాయి. మిగతా వ్యాపారాలు లాభాలనివ్వవు. కార్మిక, కర్షక, విద్యార్థులకు అనుకూలం కాదు. కోర్టు వ్యవహారాలు విజయం కావు. కుటుంబ అనారోగ్యం బాధిస్తుంది. ప్రతిపనికి అడ్డంకులు కలుగును. దీర్ఘవ్యాదులు వెంటాడతాయి. షేర్ మార్కెట్ లాభిస్తుంది. ఆధ్యాత్మికతపై ఆసక్తి పెరిగి, మీరు ఆలయ సందర్శనలకు వెళ్ళి మానసిక ప్రశాంతత పొందుతారు. పూజలు మరియు ధార్మిక కార్యక్రమాలలో పాల్గొనడం ద్వారా మీరు ప్రశాంతతను పొందగలరు.

2025 డిసెంబర్ - ఈ మాసంలో కొన్ని అంశాలు మీకు అశాంతిని కలిగించవచ్చు. చిన్న చిన్న విషయాల్లో అసంతృప్తి ఎక్కువగా అనిపించవచ్చు. ఈ మాసంలో రవి శుభుడుగాను. బుధ - శని- రా - కేలు అశుభులుగాను. శుక్రుడు లోహమూర్తిగా, కుజుడు సువర్ణ-రజిత మూర్తిగా, గురువు తామ్ర లోహ మూర్తిగా శు భాశుభ మిశ్రమ సంచారంవలన అనుకూల గ్రహసంపత్తి లేనందున అన్ని వర్గాలవారు, వ్యాపారస్థులు జాగ్రత్తగా ఉంటూ అధిక వ్యయాలకు పోరాదు. ఉద్యోగులు , విద్యార్థులు రాజకీయనాయకులు అందరూ శ్రమ అధికం చేయాల్సివస్తుంది. ఆవేశాలకు పోకుండా ఉండడం మంచిది. కుటుంబంలో ఆరోగ్యం బాధిస్తుంది. ఔషధ సేవనం తప్పనిసరి. షేర్ మార్కెట్ లాభించదు. ఈ నెల మీకు విరోధుల వ్యూహాలను అర్థం చేసుకోవడం మరియు వాటిని సమర్థవంతంగా ఎదుర్కోవడం లో సహాయపడుతుంది. స్థిరమైన దృక్పథంతో సమస్యలను పరిష్కరించగలరు.

2026 జనవరి - ఈ మాసంలో మీరు ప్రత్యక్ష లేదా పరోక్ష మార్గాల్లో ఆర్థిక లాభాలు పొందుతారు. పెట్టుబడులు, షేర్ మార్కెట్, లేదా ఇతర అప్రత్యక్ష లావాదేవీలు ఆశాజనకంగా ఉంటాయి. ఈ మాసంలో గురువు శుభుడుగాను. శని - రా - అశుభులుగాను. బుధుడు రజిత సువర్ణ మూర్తిగాను శుక్రుడు సువర్ణ రజిత మూర్తిగా, కుజుడు రజితమూర్తిగా శుభాశుభ మిశ్రమంగా సంచారంవలన గ్రహానుకూలతో బాగా ఉన్నందున గత నెలలుగా ఉన్న కష్టాలలో విముక్తి లభిస్తుంది. అన్ని వ్యాపారాలు లాభాలనిస్తాయి. విద్యార్థులకు స్వల్ప శ్రమచే విజయం సాధిస్తారు. సాఫ్ట్వేర్ ఉద్యోగులకు ఆర్థిక ప్రయోజనం చేకూరుతుంది. రాజకీయ నాయకులకు పదోన్నతులు. మాట విలువ పెరుగుతుంది. స్త్రీలకు అన్ని రంగాలలో మంచి వృద్ధి జయం ఉంటుంది. షేర్ మార్కెట్ లాభిస్తుంది. సంపద పెరిగి, మీరు మానసికంగా సంతోషంగా ఉంటారు.

2026 ఫిబ్రవరి - ఈ మాసం కొన్ని వృత్తి సంబంధిత అడ్డంకులు తలెత్తే అవకాశం ఉంది. పై అధికారులతో సంబంధాలు శ్రద్ధతో నిర్వహించాలి. ఈ మాసంలో గురువు శుభుడుగాను. రవి - బుధ కుజ శని కే అశుభులుగాను. బుధుడు సువర్ణ-తామ్రమూర్తిగా, శుక్రుడు రజిత-లోహమూర్తిగా సంచారం వలన అన్ని వ్యాపారాలలో మందకొడితనం ఉంటుంది. మామూలు లాభాలు వస్తాయి. కార్మికులకు కొంత మేలు జరిగినా, ఆశించిన లాభాలుండవు. విద్యార్థులకు శ్రమచేత ఫలితం ఉంటుంది. కోర్టు పనులు వాయిదాలు కొనసాగుతాయి. రాజకీయంగా లబ్ధి ఉంటుంది. షేర్ మార్కెట్ లాభిస్తుంది. కుటుంబం లేదా వృత్తి సంబంధాల విషయంలో వివాదాలు తలెత్తకుండా జాగ్రత్తపడండి. శాంతియుత వాతావరణాన్ని కాపాడటం ముఖ్యం.

2026 మార్చి - ఈ మాసంలో కుటుంబ సభ్యులు, జీవిత భాగస్వామితో సామరస్య భావం నెలకుంటుంది. ఈ మాసంలో శుక్రుడు - గురువు శుభులుగాను. రవి - బుధ - కుజ శని - రా - కే అశుభులుగాను సంచరించడం వల్ల వ్యవసాయం, భూ క్రయవిక్రయాలు, ఆహారపదార్థాలు, హోటల్ వ్యాపారం, ఫ్యాషీ, దుస్తులు వ్యాపారాలు లాభసాటిగా ఉంటాయి. మిగతా వ్యాపారాలు ఆశించిన లాభాలు రావు. కార్మిక, విద్యార్థులకు శ్రమచేత విజయం సలుగును. షేర్ మార్కెట్ లాభిస్తుంది. కుటుంబ సహకారం ఉంటుంది. ఆరోగ్యాలు కొంత బాధిస్తాయి. వృత్తి పరంగా మీరు కొత్త పదవిని, లేదా ఉన్నత అవకాశాలను పొందుతారు. మీ నైపుణ్యం, మరియు కృషి దీనికి దోహదం చేస్తాయి.

పరిహారాలు :

- 1) శని - రాహు - బుధులకు — శాంతి జపం మరియు హోమం చేయించండి.
- 2) శైవక్షేత్రాలు దర్శించండి.
- 3) దుర్గా సప్తశతి పారాయణం చేయించండి లేక వినండి.

4) అరుణ పారాయణం చేయించండి లేక వినండి.

5) విద్యార్థులకు దక్షిణామూర్తి స్తోత్రం ప్రతి వారం 9 సార్లు పారాయణం చేయించండి.

4) సుందరకాండ పారాయణం చేయించండి లేక వినండి.

పంచాంగ కర్త : డా భువనగిరి మురళీ కృష్ణ శర్మ సిద్ధాంతి . నార్త్ కరోలినా . 3365176268.